

Ma Kienx Left!

minn Madeline Micallef

Ftit tas-snin ilu għaddejt minn praspura li ser tibqa' mmarkuta f'moħħi żgur u għalhekk iddeċidejt li ma nżummhiex għaliye bess iżde naqsama ma' heddiehor, biex fursi titgħallmu minne wkoll!

Mele, l-istorja tagħne titleq minn hawnhekk. Daqs sitt snin ilu irċevejt ittre min-neħe tal-awturità tal-gvern, fejn bagħat jgħidli li ħmistux oħra ser jibagħtli l-perit tal-gvern sabiex jistma l-post tal-għeżież ommi u missieri li kienu hellewne, ftit tas-snin ilu. Allura, skunt il-liġi tal-gvern jibagħtlek pirit biex jura li kullox huwe skont il-liġi u jistmulek il-post. Mite rċevejt din l-ittre, f'qalbi għedt isse kif se nagħmel? Heqq, għax liċenzje m'għandiex biex insuq u fl-ittre bagħtu jgħiduli li barra l-post riedu jaraw l-għalqa li kellhe ummi u din l-imbierke t'għalqa kienet tinsub il-wied ta' Birzebbuġe. Heqq, allura fl-istess ġurnuta kelli ninzel Birzebbuġe. L-unika mistoqsija f'moħħi kienet 'imme jien kif ser nagħmel biex ninzel Birzebbuġe f'ħames minuti?' Ergajt qbadt l-ittre f'idi fursi qrajt heżin u li l-pirit kien ser jinzel jura l-għalqa ġurnuta oħra u mhux dukinhur li jigi jura d-dur. Imme, l-ittra kienet tgħid li l-pirit kien ġej fl-aħħar tliete tax-xahar u rridu mmuru ż-żewġ pustijiet dukinhur. Bqajt sa filgħaxije neħseb x'ser nagħmel u ngiddem duffrejje. Ċempelt lir-ruġel u duk kien pront u qalli 'Hu peċenzje Kejt, imma ma nistux nieħu leave bħalissa!' Ċempelt lil ħuti bit-tuma li wieħed minnhom jgħidli li kien jiste', imme bħas-sultu dejjem ifarfru u bħalme kont ħsibt qaluli 'Hu peċenzje u mmur ent, eħne ma nistgħux nieħdu leave biex noqgħodu nwassluk u nfuttu l-over-time! Mhux ent sibtha l-ittre, mele isse mur ent e!' "Wara l-grazzi, x'affarijiet dawn ukoll!" għidt f'qalbi.

Mort inkumpli neħseb xi stajt nagħmel u kif ser niddubba left sa Birzebbuġe u lura d-dur. Hekk kif intafajt biex nistrieħ siegħe nisme' l-qenpiene tal-bieb. "Isse min inqala" għedt kullni nervi. Mite mort nitawwal minn wara l-pirsjuna nsib lill-mara ta' hija u fteħtile. Hekk kif fthet il-bieb l-ewwel fruzi li harget minn halqi kienet: "x'naqsek issa?" għax dejjem ġejje u sejre mid-dur għax dejjem ikun jinqusha xi huġa, u minflok tmur tixtri tigi d-dur; daqqa għal xi bulla, daqqa għal xi naqra helib u daqqa biex ninxrilha l-ħwejjeg. "Ġejt għal naqra nanniegħje għal mal-aljutta," qaltli qisni tal-ħenut. Duk il-ħin f'moħħi ma nufx kif ġitni l-idea li nistaqsijhe biex twassalni hi, warakullox dejjem ġejje u sejre mid-dur għal kull huġa ta' xejn, heqq isse għandi bzonn pjeċir jien! "Mhux għal xi huġa tu, imme fl-aħħar tliete tax-xhur jimpurta jekk twassalni sa Birzebbuġe kemm immur l-għalqa t'ummi, ħames minuti kullox," staqsejthe kullni ħlewwe. "Le ma nistgħux" qaltli fil-qasir. "Tagħtini ftit nanniegħje, għax għandi l-burma fuq in-nur u rrid mmur inkumpli!" B'ton ta' rubja għeditilhe li ma kelliex u għalaqtilhe l-bieb f'wicċhe. Mele tajjeb jien naqdiha f'kullox u hi tfarfar.

L-aħħar tliete tax-xahar wasal u jien kont għadni mingħajr left! L-uniku huġa li kelli kien li nagħmel ftit wiċċi mal-pirit. L-għareq kien ġu bide jxoqq għaliġe u kien għodu kmieni filgħodu jiġifieri kien għad fadal xi disa' sigħjot oħra. F'moħħi bdew ġejjin kull tip ta' ħsibijiet bħal kif ser nagħmel biex ninzel Birzebbuġe u jekk il-pirit kienx ser jaċċetta biex ninzel miegħu. Insumma, għedt ġewwe qalbi, issa skont id-daqqa niżfnu.

Suru s-siegħa u bdejt niprepura minħebbe li fis-sagħtejn u nofs kelli l-appuntament. Mort nistenne fejn il-gabbuna faċċuta tal-venda tal-linja tar-rehel. F'idi kelli l-fajl bil-karti; bil-pjanti tad-dur u tal-għalqa. Minħebbe li kont ilbist żarbun bit-takkuna poġġejt fuq wieħed mill-banikijiet li hemm biswijt il-gabbuna. F'daqqa waħda kif kont għaljenuta fil-ħsibijiet nura vann tat-tip *Rav 4*, niżżel il-

ħgieġa u qalli “*Goodafternoon* il-Perit?!” Kif smajt hekk jien qomt u għidtlu “il-perit?” Ir-raġel ta’ ġol karożza għamilli sinjul ta’ iva b’rusu. Duk il-ħin il-kliem ma nufx kif ħareġ minn ħalqi u għidtlu pruvajt bil-Malti pulit “Għandi daqsxejn ta’ problema għax jien ma nsuqx allura għandi bżonn min iwassalni.” Duk ta’ ġol-karozza qalli “Le hi mhux problema, irkeb.” Jien fteħt il-biebe u rkebt. F’qalbi l-ewwel huġa li għidt kif ħarist lejħ kien “kemm hu faqa’ dul pirit! Bil-*fliflop* u *x-shorts*.” Hekk kif ġejt f’tieġħi ninduna li t-triq li kunna għaddejjin minnhe ma kinitx dik li tugħti għal Birżebbuġe. Duk il-ħin inħsadt u għidtlu “isme’ ħije naħseb għandek l-indirezz ħeżin tu!” Duk ħures ħarsa lejje u qalli “le ta Sinjura Perit, hawnhekk qieġħda d-dar tieġħi.” “Żomm weħde” wiġibtu lura “jiene m’iniex il-pirit, mele mhux inti l-pirit?” Duk wiġibni lura kullu mistħije “Le ta jien ħsibtek inti l-perit, rajtek liebsa pulit u bil-fajl f’idejk u assumejt li inti l-perit!” Duk il-ħin ridt l-art tinfetaħ u tiblagħni, imme ta’ ruġel li hu wassalni lure fejn il-gabbuna. Kif kont niezle minn ġol vann skużujt ruħi mieġħu. Inżilt u ergajt puġġejt bilqieġħde fuq l-istess bank. Wara ftit nura lil duk ir-ruġel ġej ħdejje. Lanqas leħeq wasal fejn il-bank li kont bilqieġħde li ma narux karozza lussuża tieqaf quddiemne, niżlet il-ħgieġe u qaltilne “minn min ser nibda l-ewwel?” Jien kont prunta u għidtilha “ibde minnu,” minħebbe li kien għad għandi l-poblema tat-trasport. Hekk kif għaddiet kwarta nura lill-pirit u kullni mistħije tlabtha twassalni u aċċetut u mhux talli hekk talli miskine wasslitni sa wara l-bieb tad-dur.

Insumma, n-nufstanhur ta’ waranufsinhur għadde wkoll biċ-ċajt iċ-ċajt u xi praspure ma tonqosx! Kull mite niftakar jaqbadni d-deħk imme duk il-ħin redt l-art tiblagħni meta niftakar li rkebt ma’ ruġel.